

ITTRA TAS-SUR ROB. MIFSUD BONNICI

Sena ilu miet il-Membru Akkademiku s-Sur Robert Mifsud Bonnici, P.E.P., kittieb maghruf u msemmi ghal bosta xoghlijiet li halla lill-qarrejja bil-Malti.

Sur Rob. Mifsud Bonnici kien raġel sewwa, dhuli, ferriehi, habib ta' kulhadd. Kellu hbieb li jghozzuh mhux biss f'Malta imma barra wkoll u hafna minnhom kienu dlonk jiktbulu ghal xi parir jew aħbar.

Il-habib taghna s-Sur Dwardu Zarb ta' Toronto, Kanada, baġh-tilna din l-ittra li hu kien irċieva minn ghand is-Sur Robert Mifsud Bonnici qabel ma dan miet u minnha jidher kemm is-Sur Mifsud Bonnici kien jiehu interess fil-Maltin ta' barra u kemm kien lest biex iwasslilhom aħbarijiet dwar art twelidhom.

70 Villa Ambrosa, Hamrun.
11 ta' Mejju, 1962.

Ghażiż Dwardu Zarb,

Waslitli l-ittra tieghek tat-28 ta' April. Grazzi hafna ta' l-attenzjoni tieghek lejja. Emminni, ikwetajt ruhi, li inti għadek ma rċevejtx l-kotba li jien bghattlek b'kemm jiswew ftit iktar minn żewġ liri u hallast posta għalihom erba' xelini u nofs barra minn xelin u nofs iehor ta' l-ittra bl-ajru. Il-kotba sarrhomli s-Sur Joe Galea tal-Biblijoteka. Nistagħgeb għadda xahar u ma waslux! Nittama li sa ma tasallek din l-ittra l-kotba tkun ġa rċevejthom.

Illum, abbonajtek fil-"Il-Berqa". L-inqas abbonament hu għal sitt xhur. Hlas bil-quddiem £2.5.6. Hawn issib l-irċevuta.

Dwar id-Dizzjunarju Bijografiku Nazzjonali li qieghed johroġ mid-Dipartiment ta' l-Infurmazzjoni f'żewġ kolonni fir-Review tliet darbiet flok darbtejn fix-xahar; iżda, xi hbieb interessati qeghdin jahdmu biex issir interpellanza fl-Parlament b'talba biex il-Gvern jiehu hsiebu u jippubblikah fl-inqas żmien billi huwa ta' interess nazzjonali u ta' riferenza kontinwa. Infatti, illum stess irċevejt ittra interessanti hafna. Giuseppe Camilleri miż-Żejtun talabni taghrif iżjed dwar ċertu Monsinjur Bonito, Isqof għaref Malti tas-seklu XVI, trabba f'Malta fl-Ordni Serafiku ta' l-Osservaturi Minuri. Iż-Żejtun hemm sqaq jismu Sqaq Bonito u jinsabu xi familji fl-istess Raħal bil-laqam "Ta' Bonito". Barra minn dan, Camilleri żied għarrafni, li fil-Gwerra 1939-1945, fl-1940, il-"War Office" riedu jafu jekk dan Sqaq Bonito hux imsemmi f'għieh Nussolini BENITO!! Iżda, il-"War Office" infurmat uffiċjalment li dan l-isem ilu minn żmien żemżem, il-kwistjoni waqfet hawn. Issa inti għidli l-aħħar numru li int ghandek tad-Dizzjunarju biex nibghatlek il-kump'ament imma bil-bahar għax bl-ajru l-posta għalja wisq; xelin u nofs kull nofs uqija!

Attwalment qieghed nistampa fit-"Times of Malta" pamphlet bil-Malti, Traduzzjoni ta' konferenza li għamel il-Provinċjal Professur Serafin Zarb O.P. fit-Teatru ta' l-Università fejn kien hemm preżenti l-Isqfijiet ta' Malta, ir-Rettur ta' l-Università, Imhallfin, u l-aqwa studjużi. Is-sugġett kien fuq il-htieġa assoluta ta' Kalendarju Rifurmat. Sugġett xjentifiku immensament iżda irraġunat

b'mod l-iktar sempliċi, li dak li kienu jaraw insormontabbli għaraf jispegjah b'facilità u prattiċità daqs dik ta' Kristofru Kolombu u l-bajda wieqfa.

Bla ma naf kif, wara l-konferenza tlabtu jagħtini l-iscript biex naghmel gabra minnu bil-Malti u ngibha fil-"Lehen". Għogobtu u tahieli, qalli:— IBŻAGHLI GHALIHA GHAX MA GHANDIX HLIEFHA. XOGHOL TA' GHAXAR SNIN. Giezu Marija! Haġa qatt ma gratli. Aktar ma bżajt għaliha aktar tlietha! Inqajt u bil-girja, jien u n-neputi hrigna nigru nfittxuha u fl-aħħar Sant'Antnin sabhielna. Kienet mirfusa u mixhuta b'daqqa ta' sieq taht l-ewwel targa taz-zuntier tal-knisja tal-Hamrun. Fraht iktar milli kieku rbaht kwatern.

Tal-ghageb! F'jumejn ittraduċejtha; qrajtha lill-awtur, għogbitu hafna u skanta mhux ftit . . . u raddejtlu l-iscript bla ma tarraftlu xejn. Malli jkun lest nibghatlek kopja.

Baqa' ftit tal-wisa' iehor għad li daqq nofs il-lejl. Hareġ ir-riżultat tal-Konkors tad-Drammi mniedi mill-Kumitat tat-Teatru Manoel taparsi għall-inkoraggiment tal-kittieba, għat-tagħlim tal-kotra u għal-letteratura tal-kitba tal-Palk. Jien hrigt balliju! Daqs kemm l-eżaminatur! rawha morali għogobhom iġhammdu l-Kum-medja soċjali tiegħi bit-titlu ta' "banali"! B'danakollu, jien ghamilt il-kritika tiegħi taht forma ta' "HOLMA B'INHAR għandha tidher fil-"Il-Berqa" l-ġimgha d-diehla.

Għajnejja qeghdin jintgħalqu bin-nghas. Inkomplu darb'ohra. Inselli għalik. Itlob għalija.

Sahha.

R.M.B.

ROKKU

Ta' JOHN SCIBERRAS

Kont nafu 'l Rokku!

B'sellum fuq spalltu,
b'barmil f'idejh mimli bil-pniezel kbar,
bil-gir fuq wiċċu u mal-ħgieg tan-nuċċali,
(għax kien bajjâd)
b'qalziet sewdieni mraqqa' u qmis griza,
kultant kont nilmhu għaddej.....

minn xoghol għal xoghol!
M'għamilx għegubijiet li jsaħħru Rokku
u lanqas ra dehriet
jew bassar il-gejjieni.....

B'dankollu (għalija) kien qaddis fuq l-art.

Mulej, nittama li bħalissa qieghed
ibajjadlek il-Genna
bis-safa ta' ruhu!

Fejn taf kemm kien habrieki!